

संस्थान द्वारा ग्रामीण अंचल में स्वच्छता पखवाड़ा के अन्तर्गत स्वच्छता जागरूकता कार्यक्रम का आयोजन

आज दिनांक 24.12.2018 को संस्थान द्वारा संयुक्त निदेशक, प्रसार शिक्षा की अध्यक्षता में स्वच्छ भारत अभियान के अन्तर्गत दिनांक 16 से 31 दिसम्बर 2018 तक चल रहे स्वच्छता पखवाड़ा के दौरान भुता विकास खण्ड के ग्राम उदयपुर गणेशखेड़ा में। इस कार्यक्रम में ग्रामीण युवाओं एवं स्कूली बच्चों को पशु जन स्वास्थ्य विभाग के



वैज्ञानिक डा. दूबल द्वारा स्वच्छता पर प्रदर्शन तथा किसानों द्वारा लाये गये दूध के नमूनों में थनैला रोग के निदान हेतु जांच की गई साथ ही पशुओं से मनुष्यों में फैलने वाले रोगों की भी जानकारी दी गई। कृषि विज्ञान केन्द्र की विषय विशेषज्ञ डा. रंजना गुप्ता द्वारा महिलाओं एवं बच्चों को स्वच्छता विषय पर जागरूकता हेतु व्याख्यान दिया गया। इन्होंने व्यक्तिगत



स्वच्छता, घर की स्वच्छता, नाली आदि की साफ सफाई आदि विषयों पर प्रकाश डाला। संयुक्त निदेशक, प्रसार शिक्षा डा. महेश चन्द्र द्वारा इस कार्यक्रम में उपस्थित सभी ग्रामीण पुरुषों, महिलाओं, युवाओं एवं स्कूली बच्चों को स्वच्छता शपथ ग्रहण कराई गई। साथ ही उन्होंने अपने सम्बोधन में भारत सरकार एवं भारतीय पशुचिकित्सा अनुसंधान संस्थान द्वारा क्रियान्वित स्वच्छता जागरूकता कार्यक्रम के बारे में विस्तृत जानकारी दी तथा सभी से आह्वाहन किया कि स्वच्छता के इस कदम में अपना सहयोग दें क्योंकि गन्दगी बहुत से रोग एवं समस्याओं की जननी होती है। इस कार्यक्रम में सभी ग्रामीण पुरुषों, महिलाओं, युवाओं एवं स्कूली बच्चों की सहभागिता से गांव में स्वच्छता जागरूकता हेतु एक रैली भी निकाली गई। इस कार्यक्रम के समन्वयक संयुक्त निदेशालय प्रसार शिक्षा के प्रधान वैज्ञानिक डा. वृजपाल सिंह रहे। इस कार्यक्रम में प्रसार शिक्षा विभाग के डा. मुखर्जी, समस्त स्टाफ एवं सभी छात्रों तथा की भागीदारी रही। इस कार्यक्रम के आयोजन में ग्राम उदयपुर गणेशखेड़ा के प्रधान श्री असरत एवं प्रगतिशील कृषक श्री असद अली जी का महत्वपूर्ण सहयोग रहा। इस कार्यक्रम में कुल 250 लोगों ने अपनी सहभागिता दर्ज की।

